

اسلامی معاشرت میں نظام حکمرانی کی شناخت کا مسئلہ

ڈاکٹر محمد ریاض

اسٹینٹ پروفیسر یونیورسٹی آف ملتان (اسکردو)

Abstract

The identification of Islamic culture is obvious in today's world.

The people and ruler of more than 50 states have been practicing the teachings of Islam. The presence of Muslim rulers and citizens actually indicates that the experiences of implementation of Islamic laws and regulation must be taken. For instance, the performance of worship, following the orders and openly expression of beliefs are real time example can be observed. Since the existence of Islamic state is justified, the another issue of formation of a system of governance is society comes after.

Despite the brightest example of political practice of Muhammad and later the Caliphate as the perfect political system, Muslims did not agree on single consolidated system. The process continues today, neither Muslim states look like of the Medina nor there is any example of same conduct of Caliphate in practice. Despite the clear signs of integrated political system in Quran, Sunnah and Companions, the contemporary Islamic states have their own political system. Some of them follow democracy, others enjoy dictatorship, most accept monarchy, and rest kingdoms thus it is difficult to explain which of those political systems is best to practice that depicts the resemblance to the state of Medina and Caliphate. The study is an attempt to debt on the role of ruling in Islamic countries.

Key word: Caliphah, Caliphate, Islamic culture, Muslims rulers, Islamic law, political system, Quranic political system, Muslim states, democracy,

عصرِ حاضر میں اسلامی معاشرت کی نشاندہی کوئی مشکل امرنہیں۔ پچاس (۵۰) سے زائد ریاستیں ایسی ہیں جہاں حکمران اور رعایا کی اکثریت دینِ اسلام سے وابستہ ہے۔ مسلمان حاکم اور مسلمان رعایا کی موجودگی دراصل اس بات کی دلیل ہے کہ متعلقہ ریاست میں اسلامی شرع و قوانین پر عملدرآمد کے تجربات یقیناً ہوتے ہوں گے۔ جیسا کہ ان ریاستوں میں عبادات کی انجام دہی، احکامات کی پیروی اور عقائد کی کھلم کھلا اٹھا رائے کی آزادی وغیرہ جیسے امور بخوبی مشاہدہ کئے جاسکتے ہیں۔ لہذا اسلامی معاشرت کے یقین وجود کے بعد سب سے اہم اور ضروری مسئلہ اس معاشرت میں نظامِ حکمرانی کا قیام ہے۔ پیغمبر اسلامؐ کے سیاسی طرزِ عمل کی روشن ترین مثالیں اور بعد ازاں خلافت جیسے کامل ترین سیاسی نظام کی موجودگی بھی بعد کے مسلمانوں کو یقینی نظام پر متفق نہ کر سکی۔ یہ سلسلہ آج بھی جاری ہے کہ مسلمان ریاستوں میں مدینہ کی ریاست جیسی شبیہ نظر آتی ہے اور نہ ہی خلافت جیسے طرزِ عمل کی کوئی مثال ملتی ہے۔ قرآن و سنت، اہلیتِ عظام اور صحابہ کرام کی سیرت میں یقینی نظامِ سیاسی کے واضح اشارات کے باوجود معاصر اسلامی ریاستوں میں الگ الگ سیاسی نظام راجح ہیں۔ کہیں جمہوریت ہے تو کہیں آمریت ہے، یہ واضح کرنا مشکل ہے کہ ان میں سے کون سا نظام بہتر ہے جو مدینہ کی شہری ریاست کے قریب بھی ہو اور خلافت کی نیابت بھی کر سکے۔ زیرِ نظر مقالہ میں جدید اسلامی معاشرت میں راجح طرزِ حکمرانی کو زیرِ بحث لایا گیا ہے۔

عصری دنیا میں ستاؤں اور ممالک ایسے ہیں جہاں مسلمان اکثریت میں بنتے ہیں۔ البتہ ان ممالک میں نظام حکومت و نظامِ ریاست الگ الگ ہونے کے باوجود بظاہر دینی معاملات (جن کا دائرہ کارکم و میش تین عقائد تو یہ، رسالت اور قرآن تک محدود ہو سکتا ہے) ایک ہی طرح کے راجح ہیں۔ تمام مسلمان اللہ کو یکتا نتے ہیں، پیغمبر اسلامؐ کو آخری نبی جب کہ دینی و دنیاوی احکامات پر مشتمل کتاب قرآن مجید کو اللہ کی طرف سے نازل کردہ آخری کتاب سمجھتے ہیں۔ ان تین مشترکات پر تمام مسلمانوں کا اتفاق ہے اور یہ یکسانیت دراصل ایک مکمل اسلامی و سماجی زندگی کی طرف اشارہ کرتی ہے جس کا آغاز آج سے چودہ سو سال قبل اللہ کے نبی گیا تھا۔ مدینہ کی شہری ریاست اور آج کی مسلم ریاستوں میں بنیادی فرق احکامات و عبادات کے اعتبار سے نہیں بلکہ قوانین و ضوابط کے نفاذ کے اعتبار سے ہے۔ آج کی ہر مسلمان ریاست سمجھتی ہے کہ ان کے قوانین مدینہ کی اسلامی ریاست کے اصول سے مستعار یہی گئے ہیں۔ حالاں کہ مشاہدہ ہمارے سامنے ہے کہ آج کی مسلم ریاستوں میں چند بنیادی اصول (جن کی نشاندہی ہم نے گفتگو کے آغاز میں کی ہے) کے سوا دیگر تمام امورِ مملکت جدا جدا ہیں۔ نہ صرف جدا گانہ قوانین لاگو ہیں بلکہ طرزِ زندگی، طرزِ تعلیم اور طرزِ معاشرت بھی مختلف ہے۔ پھر کیا وجہ ہے کہ تمام ریاستیں خود کو مدینہ کی شہری ریاست کی پیروکار سمجھتی ہیں۔ شرعی قوانین کا اطلاقی جواز بھی اُسی ریاست سے وابستہ قرار دیتی ہیں۔ جب کہ جمہوریت ہو کہ آمریت یا پادشاہت ہر سہ صورت کا لازمی جواز بھی اُسی مدینہ کی ریاست میں

ڈھونڈا جاتا ہے۔ اصل مدد عا کی طرف جانے سے قبل ہم یہاں عصری دنیا کی اسلامی ریاستوں میں راجح نظام حکمرانی کی طرف اشارہ کرتے ہیں اور اس بات کی وضاحت کرنے کی کوشش کرتے ہیں کہ مسلمان ریاستوں میں مختلف قسم کے نظام ہائے سیاسی راجح ہونے کے باوجود تام اسلامی ریاستیں خود کو مدینہ کی شہری ریاست سے منسوب سمجھتی ہیں تو اس کے پس پرده قرآنی آیات ہیں جن کے مفہوم (بقول مسلمان مفکرین) نظام حکمرانی کی نشاندہی کرتے ہیں۔

چوں کہ قرآنی تعلیمات اور پیغمبر اسلام کے فرمانیں سے یہ جواز تلاش کیا گیا ہے اس لیے سیاسی نظام کسی بھی طریقہ کار کے تحت ہو، عوامی فلاج و بہود کے لیے ہونا چاہیے۔ البتہ یہ واضح رہے کہ سیاسی نظام جمہوری ہو، آمریت ہو یا بادشاہت تینوں صورتوں میں مشاورتی عمل کو ایک خاص قسم کا تفویق حاصل رہا ہے اور قرآنی مصدقہ کے مطابق یہ حکم پیغمبر اسلام کیلئے تھا اس لئے ایک امتی (مسلمان) کے لیے بطریق اولیٰ اس (مشاورت) پر عمل کرنا اور بھی ضروری ہے۔ ایک طرح سے نظریہ مشاورت کے چھتری تلے اور عدل و انصاف کی فراہمی کے جواز میں، ظلم و استبداد کی بیخ کنی جیسے نظریات کے تحت کوئی بھی نظام حاکمیت قائم کیا جا سکتا ہے۔ اسی نظریے کے تحت کہ مشاورتی عمل کافی الواقعہ وجود حاکمیت کی راہ متعین کرتا ہے تو پھر نظام کسی بھی طرح کا ہو حاکم و مکوم و دونوں کی شناخت وضع ہو جاتی ہے، دو طرفہ ذمہ داریوں کا تعین ہو جاتا ہے اور ریاستی نظام کی اصل روح جس کا تعلق عوام کی فلاج و بہود سے ہے، نکل کر سامنے آ جاتا ہے۔ گویا کسی خاص شکل کی وضاحت کے بجائے مطلق حاکمیت کی نشاندہی کی گئی ہے لہذا موجودہ دنیا کی تمام اسلامی ریاستوں میں راجح سیاسی نظام کو ایک ہی نظام سے نسبت دینے کے بجائے عمومیت کے عنوان سے قول کرنا ہو گا۔ یہاں پر اس لکھتے کی وضاحت بھی ضروری ہے کہ قرآن کا بیان کردہ قاعدہ کالیہ حاکمیت کی نشاندہی تو ضرور کرتا ہے، البتہ اس کی ماہیت و بیہت خود انسانوں کی فہم و عمل پر چھوڑ دیا گیا ہے۔ جیسا کہ قرآن میں مشاورت اور اطاعت امیر کا حکم ہے۔ دونوں حکموں کی اس تصدیق کے بعد کہ نظام زندگی میں تسلسل کے لیے کسی کا حاکم بننا ضروری ہے تو پھر یقینی طور پر اصول حکمرانی بھی وضع ہوئے ہیں۔

جیسا کہ ہم نے سطور بالا میں نشاندہی کی کہ مشاورت اسلامی سیاست کا سب سے اہم اور بنیادی اصول ہے۔ اسلامی معاشرت میں مشاورتی عمل نہ صرف سیاسی معاملات میں راجح ہے بلکہ دینی معاملات میں بھی مشاورت اور اجتماعیت جو مشاورت کی صامت صورت ہے، کو بڑا دخل ہے۔ لہذا آج کی مسلم ریاستوں میں ہم مطلق العنانیت، شخصی حکمرانی (آمریت)، جمہوریت جیسی فرمیں مشاہدہ کرتے ہیں۔ ذیل میں ہم اسلامی مملکتوں میں راجح طرزِ حکمرانی کی نشاندہی کرتے ہیں اور بعد ازاں ایک تفصیلی بحث کی صورت میں اس امر کی وضاحت کرتے ہیں کہ اسلامی تاریخ میں جمہوریت جیسے جدید نظام سیاسی کو بہت کم ہی پذیرائی ملی ہے جب کہ دیگر دو نظام ہائے سیاسی کے مشاہدات اچھی وضع قطعی میں بھی دیکھے گئے۔ جب کہ امیر و امام کی اطاعت کے نام پر بُری مثال کی حکومتیں و سلطنتیں بھی دیکھی گئیں۔ آج بھی

مسلم دنیا میں ان بُری سلطنتوں اور حکومتوں کی باقیات آمریت و شہنشاہیت کی صورت میں موجود ہیں۔ عصری دنیا میں مسلم اُمّتین معروف نظامِ سیاسی کے تحت زندگی گزارہ ہی ہے، اول، جمہوری نظام، دوم، شاہی نظام، سوم، آمرانہ نظام۔ سطور بالا میں ہم نے ذکر کیا تھا کہ الگ الگ سیاسی نظام کی موجودگی کے باوجود ہر ریاست کا دعویٰ ہے کہ وہ مدینہ کی شہری ریاست کی پیروکار ہے اور یہ بھی بیان کیا تھا کہ مسلمان قوم کی جمہوریت سے شناسائی بہت زیادہ پرانی نہیں ہے، چودہ سو سالہ تاریخ میں امیر کی اطاعت (جس کی نشاندہی اچھی اور بُری دونوں صورتوں میں کی جاسکتی ہے) کا جذبہ ہی دیکھا گیا۔ البتہ یہ بات محل نظر ہے کہ خلافتِ راشدہ کے بعد تمام اسلامی حکومتوں کو مثلی یا شورائی نظام کے تحت معرضِ وجود میں آنے والی حکومتیں کہہ سکتے ہیں یا نہیں۔ بعض مسلمان مفکرین یہ کے نزدیک یہ تمام حکومتیں بھی دراصل خلافتِ راشدہ سے مستعاری گئیں تھیں۔ اگرچہ ان ادوار میں شورائیت سے صرف نظر کیا گیا اور ملوکیت کی بنیاد رکھی گئی جب کہ بعض حکمرانوں سے غیر شرعی و غیر اخلاقی سرگرمیاں بھی سرزد ہوئیں۔ ان تمام خامیوں کے باوجود مجموعی طور پر فتوحات و ایجادات اور ملکی امن و امان جیسے عنوانات مستحکم سیاسی نظام کی طرف اشارہ کرتے ہیں۔ جب کہ ان کوتاہیوں کے باوجود ان نظاموں کو اسلامی قرار دینا اس لئے بھی ضروری ہے کہ وہاں کے حکمران مسلم اُمّہ کے امیر کے فرائض انجام دیتے تھے۔ اسی ایک موقف یعنی اسلام میں امیر کا حکم تعبدی حیثیت رکھتا ہے، کے نتیجے میں حاکمیت (سیاست) کے دو نظام وضع ہوئے۔ ایک خلافت سے موسم ہوا جس کی توثیق قرآن سے کی جاتی ہے جب کہ دوسرا نظام ملوکیت کی شکل میں ظاہر ہوا۔ جب کہ ان دونوں کی کوہ سے ایک تیرے نظام نے جنم لیا جس کو آج کی اصطلاح میں جمہوریت کہتے ہیں۔ تاویلات و تعبیرات کے محتاج ہوئے بغیر ہم صرف دلیل نقلی پر بھروسہ کریں تو ان تینوں نظام کی مخالفت میں کوئی واضح ثبوت میرنہیں۔ اسلامی تعلیمات میں صرف امیر کی اطاعت کا حکم ہوا ہے اور امیر کا انتخاب باہمی مشاورت پر منحصر فردیاً گیا ہے لہذا جو بھی شخص، چاہے اس کا انتخاب آج کی جدید اصطلاح میں جمہوری طریقے سے ہو، آمر ہو یا بادشاہ اگر تو وہ معاشرتی اصلاح کو بخوبی انجام دے سکتا ہو، ظلم و استبداد کی تہخکنی کر سکتا ہو اور عوامی فلاج و بہبود کی دلکھ بھال اچھی طرح کر سکتا ہو، وہ حاکم بننے کا یقینی حق رکھتا ہے۔ اس سلسلے میں بعض اسلامی مفکرین نے شریعت سے جواز بھی نکال لیا ہے۔ ان کے نزدیک شریعت اسلام میں فی نفسہ بادشاہت (جو مطلق العانیت کی مکمل تشریح ہے اور عصری دنیا میں راجح آمریت اسی کی ذیلی شاخ کے طور پر معروف ہے) کی نہ ملت نہیں کی گئی اور نہ ہی کسی فرڈ کو بادشاہت کی ذمہ داری اٹھانے سے منع کیا گیا ہے اگر حکومت حاصل ہو جائے اور بالفرض ایک ہی شخص ملک پر قابض ہو جائے وہ اسے صحیح طریقے سے چلائے اور حق و صداقت کی راہیں نہ چھوڑے تو اس قسم کی حکومت میں کوئی بُرائی نہیں۔^۵ امامت بمنزل حکم کے ہے اور حکم تو ایک شخص کا ہی نافذ ہوتا ہے۔ یعنی بادشاہ ہو یا آمراً گروہ حکم نافذ کرنے کی استعداد رکھتا ہو تو وہ نظامِ حکمرانی چلا سکتا ہے اور اس کی اطاعت اُمت پر فرض

ہو جاتی ہے۔ ہم دیکھتے ہیں کہ پیغمبر اسلامؐ کے بعد جو خلافت کا نظام قائم ہوا اس میں اسی قانون کے اطاعت امیر فرض ہے، کو فوقيت دی گئی۔ البتہ اطاعت کے جواز کو قرآنی حکم کے مطابق مشاورت جیسے بنیادی اصول سے ثابت کیا گیا۔ اس عمل کے ذریعے ایک طرف قرآن کے نظریہ سیاسی کی عملی تفسیر کی گئی تو دوسری طرف آئندہ آنے والی زندگی کے لیے اسلامی قانون سیاست کا نظام بھی وضع ہوا۔ چوں کہ مسلمانوں کے ایک بڑے طبقہ کے مطابق خلافت راشدہ کا نظام اسلامی اصولوں کے مطابق قائم ہوا لہذا ہم اس نظام کو مسلمانوں کے لیے نمونہ قرار دیتے ہوئے یہ وضاحت ضرور کریں گے کہ خلافت کے بعد قائم ہونے والا نظام ملوکیت (جس نے بعد میں سلطنت کا روپ دھار لیا) بھی دراصل اسلامی مملکت کا ایک تسلسل تھا۔

معروف مصری محقق امین مصری نے خلافت و ملوکیت کے اس اکائی عمل کو یوں بیان کیا ہے: ”اسلامی مملکت ابتدائی ایام سے ہی طبعی حالات میں منتقل ہوتی چلی آ رہی تھی۔ ایک حالت ختم ہوتی تھی اور دوسری کیفیت شروع ہو جاتی تھی، وہ ابتداء اس کیفیت سے جس پر خانہ بدوشانہ طرزِ زندگی غالب تھا ایک گونہ مدنیت کی کیفیت میں منتقل ہوئی اس کے بعد اس سے زیادہ ترقی یافتہ مدنیت میں منتقل ہوئی اور اس طرح تدریجی طور پر وہ برابر آگے بڑھتی چلی گئی۔“ یہ امین مصری کی نظر میں اسلامی سیاسی نظام اپنے آغاز (پیغمبر اسلامؐ کے بعد) سے ہی ارتقائی صلاحیت رکھتا تھا۔ خلافت راشدہ کے بعد اگرچہ اس کی بیہت اجتماعی میں کافی تبدیلی آئی تا ہم مدنیت کے اعتبار سے مسلسل ارتقاء کا ظہور ہوا۔ گویا اسلامی تاریخ میں سیاسی گوشہ ہمیشہ تفوق پر رہا۔ پیغمبر اسلامؐ چونکہ اسلامی ریاست کی بنیاد فراہم کر گئے تھے اور خلافت راشدین نے اس بنیاد پر پوری عمارت کھڑی کر دی تھی لہذا بعد کے ادوار میں اگر تھوڑی بہت تبدیلی ہوئی بھی تو یہ دینی اعتبار سے کمی میشی کہہ سکتے ہیں تا ہم سیاسی نقطہ نظر سے نقصان تلاش کرنا شاید ممکن نہیں۔ اس لیے یہ کہنا منی بر واقعہ ہو گا کہ اسلامی تاریخ کا سیاسی گوشہ خلافت جیسے بنیادی ستون کی وجہ سے ہمیشہ بلند رہا۔ اگر ہم دینی معاملات کی تشریع اور ایک حکمران کے لیے اس پر عمل پیرا ہونے کے ضروری امر سے صرف نظر کریں تو سیاست جس کا آغاز خلافت سے ہوا تھا، ملوکیتی شکل میں نمایاں رہی۔ شوریٰ سے درگزر کرتے ہوئے ورشی عمل کار مجان بڑھا، یوں اسلامی سیاسی نظام جو شرعاً تیاری دور میں مشاورت پرمنی تھا مورثی و ملوکیتی شکل میں تبدیل ہو گیا۔ جدید زمانے کی سیاسی بیہت جو مسلم اُمّہ کے ہاں راجح ہے، کو اگر خلافت و ملوکیت و مورثیت جیسے منابع سے تطابق کریں تو اصلاحی تفریق یقیناً نظر آتی ہے تا ہم بنیادی حیثیت زیادہ مفترض نہیں ہے۔ جمہوریت کو ہم شورائی نظام سے تشبیہ دے کر اس کے جواز کا حل ڈھونڈ سکتے ہیں جب کہ شہنشاہیت یا آمربیت جیسے موارد کو ہم ملوکیت سے تشبیہ دیتے ہوئے اس کے رواج کو حاکم وقت کی اطاعت سمجھ کر قبول کر لیتے ہیں۔ جیسا کہ مسلم معاشرے کی طویل تاریخ اس بات کی گواہ ہے۔ اب جب کہ جدید دنیا نے جس طرح دیگر شعبہ ہائے زندگی میں نت نئے اصول وضع کئے ہیں اسی طرح سیاست کو بھی نئے روپ پہنادیے ہیں تو پھر مسلمانوں کے ہاں بھی اس طرزِ عمل کی نئی تشریع ہونی چاہیے۔ پہلے دائرہ

کارشوری تک محدود تھا پھر یہ عمل سکڑ کر بیکھنے نظام کا پرتو بن گیا۔ بھی وجہ ہے کہ بیکھنے نظام کے واضح ظائزہ ہونے کے عمل نے مسلم امہ کو تین مختلف قسم کے سیاسی نظریات کی طرف ملتفت کر دیا۔ آج عصری دنیا کے مسلم معاشرے میں شوری طرز کا نظام بھی راجح ہے جس کی مثال جمہوری ریاستیں ہیں، انفرادی حیثیت کا طرز حکمرانی بھی دیکھا جاسکتا ہے اس کی مثال عرب ریاستوں میں ہمیں نظر آتی ہیں اور مطلق العنانیت بھی عام ہے جیسا کہ ماضی قریب میں پاکستان اس عمل سے بار بار گزرا ہے اور اب بھی بعض عرب ممالک میں یہ نظام راجح ہے۔ لہذا شورائی نظام سے ہوتے ہوئے جمہوری طرز عمل کی طرف مسلسل ارتقائی سفر مسلمانوں کے ہاں سیاسی بالغ نظری کی روشن ترین مثال ہے۔

جیسا کہ ہم نے سطور بالا میں ذکر کیا کہ مسلم امہ کے ہاں راجح مختلف قسم کے سیاسی نظریات کے پس پر دہ قرآنی آیات ہیں۔ موقف کی مزید وضاحت کے لیے ہم یہاں پر چند آیات اور احادیث درج کیے دیتے ہیں۔ مسلمان مفکرین امیر کی اطاعت کو عام طور پر قرآن کی مندرجہ ذیل آیتوں سے نسبت دیتے ہیں:

يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ أُولَئِ الْأَمْرِ مِنْكُمْ... ۸ (۱) ایمان والو! اللہ اور رسول اور اپنے میں سے فرمائز والوں کی تابعداری کرو)۔

یہ تو طے ہے کہ اولی الامر کی اطاعت کا تعلق اللہ اور اس کے رسول کی اطاعت سے ہے۔ اگر ماسبق دونوں اطاعتوں سے منہ موڑ کر صرف حاکم وقت کی اطاعت کو اپنے اوپر لازم قرار دیا جائے تو یہ قرین عقل نہ ہوگا۔ بلکہ دینی و سیاسی دونوں اعتبار سے حکم شرع کی خلاف ورزی ہوگی۔ لہذا ایک حاکم کی اطاعت کو صرف اُسی صورت میں برحت تسلیم کرنا ہوگا جب وہ دینی اعتبار سے بھی لائق تعظیم نظر آئے۔ لیکن مسلم دانشوروں نے ”اولی الامر“ کو وسیع معنوں میں استعمال کیا ہے۔ بعض کے نزدیک حاکم وقت برا ہو یا اچھا، دونوں صورتوں میں اس کی اطاعت لازمی ہے۔ و چوں کہ تعظیم معاشرہ اجتماعیت و اطاعت کی محتاج ہے اور یہ اجتماعیت باہمی اتفاق و اتحاد اور امیر کی نگرانی میں ہی قائم ہو سکتی ہے۔ ایک حاکم کے اپنے بُرے اعمال خود اس کی ذات سے تعلق رکھتے ہیں۔ خدا کے حضور وہ خود اپنے حساب کا ذمہ دار ہو گا لیکن رعایا کی ذمہ داری اُس امیر کی ہر حال میں اطاعت پر منحصر ہے۔ اگر وہ معصیت میں بٹلا ہوتا ہے تو رعایا کی ذمہ داری صبر ہے، اگر وہ معصیت سے پر ہیز کرتا ہے تو معاشرتی نظم و نتیجہ میں مضبوطی کے ساتھ حاکم و رعایا دونوں جزاے کے مستحق ٹھہریں گے۔ اسلامی تاریخ میں نظر یہ سیاسی کی یہ عمومی مثال ہے۔ خلافت راشدہ کے بعد اسلامی تاریخ میں ”اولی الامر“ کی اصطلاح کو دینی مقاصد سے زیادہ سیاسی مقاصد کیلئے استعمال کیا گیا۔ عوامی اذہان اس بات پر آمادہ نظر آئے کہ اطاعت امیر کا فریضہ بخیر خوبی انجام پائے قطع نظر اس کے کر حاکم وقت دینی و اخلاقی اعتبار سے کمزور ترین کیوں نہ ہو۔ لیکن سوال یہ پیدا ہوتا ہے کہ مذکورہ آیت میں اللہ اور رسول کی اطاعت کے ساتھ صاحب امر کی اطاعت کو بھی بیان کیا گیا ہے تو پھر جب اللہ اور اس

کے رسول معصیت سے پاک ہیں اور وہ صرف انہی اوامر کی نشاندہی کرتے ہیں جو انسانیت کے لیے فائدہ مند ہوں اور ان نفاذ سے اجتناب کا حکم دیتے ہیں جو انسانیت کے لیے ضرر ہوں۔ پھر کیسے ممکن ہے کہ ان ذوات مقدسہ کی پیروی کرنے والا اور نیابت کے فرائض انجام دینے والا سیاسی طور تو ان کا پیروکار بنے اور دینی معاملات میں پیروی کا خیال نہ رکھے؟ اطاعت کا اطلاق اخلاقیات سے لے کر عبادات تک اور سماجی معاملات سے لے کر سیاست تک کے تمام موضوعات پر ہونا چاہیے۔ وگرنے اطاعت ناقص اور مجہول قرار پائے گی۔ خلافتِ راشدہ کے بعد اکثر حکمرانوں کی طرف سے ان امور کا خیال نہیں رکھا گیا۔ صرف سیاسی امور کی طرف توجہ نہ دی گئی اور اس بات کو زیادہ اچھا لایا کہ حاکم وقت کی اطاعت دراصل خدا اور رسول کی اطاعت ہی ہے۔ اسی ٹھنڈن میں ایک حدیث بھی پیغمبر اسلام سے منسوب ہے جس میں آپ نے فرمایا: ”جس نے میری اطاعت کی اُس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی اور جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی۔“ میں اس حدیث میں پیغمبر اسلام نے امیر (حاکم) کی اطاعت کو اپنی اطاعت قرار دیا ہے اور ان کی نافرمانی کو خود کی نافرمانی قرار دیا ہے۔ ہم اولی الامر کی اطاعت کو مطلق اطاعت پر محول کرنے کے بجائے چند اجزاء سے مشروط کرتے ہیں:

☆ پیغمبر اسلام اچھائی کا نمونہ تھے اس لئے اسلامی ریاست کے حاکم کو بھی اس صفت سے متصف ہونا چاہیے اور اچھائی اور بُراً جیسی صفات کی الگ الگ شناخت کی صلاحیت ہونی چاہیے۔

☆ پیغمبر اسلام بعثت سے قبل صادق و امین سے معروف ہوئے اور بعثت کے بعد رحمت العالمین سے ملقب ہوئے، حاکم وقت کو بھی صداقت و امانت کا بھرپور خیال رکھنا چاہیے اور رعایا پر حمد دل واقع ہونا چاہیے۔

☆ پیغمبر اسلام نے پوری زندگی اطاعتِ خدا میں صرف کی جبکہ اسلامی ریاست کے حاکم کو آپ گئی اطاعت میں اپنی زندگی صرف کرنی چاہیے، یعنی دینی و سیاسی تمام امور میں اطاعت دراصل ایک حاکم کو حکمرانی کا جواز بھی اطاعت کرتی ہے اور شرعی قوانین کے نفاذ میں بھی معاون بنتی ہے۔

☆ پیغمبر اسلام دین کی تبلیغ کے لیے معمور تھے اور یہ عمل آپ نے بخیر خوبی انجام دیا۔ اسلامی ریاست کے حاکم کو دین کی حفاظت پر مختص ہونا چاہیے تاکہ جس دین کی تبلیغ پیغمبر اسلام نے مشقتوں اور محنتوں سے کی تھی اس کی حفاظت یقینی ہو۔

☆ پیغمبر اسلام نے مدینہ کی ریاست کو فلاحی مملکت کے طور پر متعارف کرایا۔ مسلمان اور غیر مسلمان دونوں قسم کے انسان کو برابری کی بنیاد پر رہنے کی اجازت دے دی، ایک مسلم ریاست میں حاکم وقت کو بھی انہی موارد کا خیال رکھنا چاہیے۔

☆ پیغمبر اسلام نے قرآنی حکم کے مطابق اپنے اردو گرد موجود لوگوں سے مشاورت جاری رکھی اور ریاستی امور کی انجام دہی میں وقایہ فتاویٰ اپنے ساتھیوں سے مدد لیتے رہے۔ اگرچہ آپ کا یہ عمل ”محوری تھی یا مشکلات تھیں“، جیسی اصطلاحوں کا محتاج

نہ تھا تاہم دنیاوی زندگی کو رونق بخشنے اور ریاستی نظم و ضبط کی تکمیل کیلئے اپنے ساتھیوں کو ریاستی امور میں شریک بنالیا۔ ایک مسلمان ریاست کے حاکم کو بھی مشاورت جیسے اہم اصول کو پیش نگاہ رکھنا چاہیے، جب کہ معاونین کی ضرورت تو ہر حال میں رہے گی۔ لہذا سیاسی بالغ نظری کا نظارہ اُسی وقت دیکھا جاسکتا ہے جب ایک حاکم مشاورتی عمل جاری رکھے جب کہ معاونت کا بھی محتاج ہو۔

یہاں پر ایک اور سوال پیدا ہوتا ہے کہ اگر صرف اچھی حاکمیت کی صلاحیت ہی کسی شخص کو مسلم اُمہ کا حاکم بننے کا جواز فراہم کرتی ہے تو پھر موجودہ نظام جمہوریت کے تحت منتخب ہونے والے افراد میں کیا بُراُتی ہے؟ بلکہ یہ تو زیادہ قابلِ وثوق اور جدید تقاضوں کے مطابق بھی ہے جس کے تحت حاکم کے انتخاب میں براہ راست عوام کی شمولیت ہوتی ہے ایک طرح سے عوام کی رضامندی اس عمل کے انجام دہی میں اہم نکتہ ثابت ہوتی ہے۔ لیکن چوں کہ اہل علم حضرات کے نزدیک ہر عالم و خاص کے لیے یہ اختیار نہیں ہے کہ وہ حاکم وقت کے انتخاب میں حصہ دار بن سکے بلکہ یہ عمل چنانہ اہل رائے حضرات ہی انجام دے سکتے ہیں جن کے مجموعہ کوششی کا نام دیا جاتا ہے۔ یہاں پر یہ اعتراض بھی وارد ہوتا ہے کہ خلافت جیسے مبادی اُمور کیلئے تو اہل علم حضرات کی رائے ہر حال میں ضروری ہے لیکن اگر خلافت کے بعد اور موجودہ زمانے میں جمہوریت جیسے نظام کو قبول کرنے کی گنجائش ہے تو پھر عوام کی شمولیت کو ناقابل عمل سمجھنا ممکن ہو سکے گا؟ اس حال میں کہ اگر ریاستی مشتری جمہوریت جیسے جدید نظام سے تشکیل پاسکتی ہے تو اس میں قباحت کیا ہے؟ بلا تفہیق ہر حاکم کی اطاعت ضروری اور واجب الامر ہے تو پھر جمہوری طریقے سے منتخب ہونے والا حاکم بھی امیر کا درجہ ہی رکھتا ہے جس کا براہ راست انتخاب عوامی رائے دہی سے ہوتا ہے۔

قرآن مجید کی ایک دوسری آیت میں اجتماعی ذمہ داریوں کی ادائیگی اہل افراد کے کاندھوں پر رکھی گئی ہے: انَّ اللَّهَ يَا مُرْكُمْ أَنْ تُؤْذُوا الْأَمَانَاتِ إِلَيْ أَهْلِهَا وَ إِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ . إِنَّ اللَّهَ يَعْلَمُ مَمْلُوكَكُمْ وَ مَا تَحْكُمُونَ“^{۱۰} اس آیت میں تین نکات توجہ کے حامل ہیں، حکم کی نوعیت عمومی ہے یعنی ہر مسلمان اس امر کا پابند ہے کہ وہ اجتماعی ذمہ داریوں کا احساس کرے، اہل افراد ان ذمہ داریوں کو اٹھانے کے پابند ہوں گے، شریعتِ اسلام کے تحت انصاف کے تقاضے پورے کئے جائیں۔ دیکھا جائے تو اس آیت میں بھی سیاسی پہلو نمایاں طور پر بیان کیا گیا ہے۔ چوں کہ دینی معاملات کے علاوہ کچھ معاشرتی ذمہ داریوں کا وجود بہر حال موجود ہوتا ہے اور ان ذمہ داریوں کی ادائیگی کا تعلق اجتماعیت و ادائیگی سے ہے۔

اسلام کے ابتدائی ایام میں تو یہ ذمہ داری پیغمبر اسلامؐ کے کاندھوں پر تھی لیکن آپؐ کے بعد اجتماعی ذمہ داری کا

تعلق ایک فرد کے بجائے گروہ میں منقسم ہوا۔ لیکن اس گروہ کو بھی آخر کار ایک ہی فرد کی صلاحیت ولیاقت پر کھراؤں کا انتخاب کرنا تھا تاکہ وہ مسلم معاشرتی و سیاسی عمل کو مزید آگے بڑھا سکے۔ یہ انتخاب جس کا تعلق دینی و سیاسی دونوں طرح کے پہلوؤں سے تھا، دراصل اطاعت کی تکمیلی شکل ہی تھی۔ جیسا کہ انبیاء و مسلمین اکثر پیشتر اس جانب دعوت دیتے رہے ہیں۔ ”فَاتَّقُوا اللَّهَ وَ أَطِيعُونَ“ ۲۱ اللہ اتم اللہ سے ڈرواری مریٰ اطاعت اختیار کرو۔“ اگرچہ یہ اطاعت برائے راست پیغمبران خدا سے تعلق رکھتی ہے لیکن اب چوں کہ پیغمبران خدا دنیا میں نہیں ہیں تو پھر اس کا مصدقہ کون ہوگا؟ اس سوال کا جواب آنحضرتؐ کی وہ حدیث ہو سکتی ہے جس میں آپؐ نے فرمایا تھا کہ علماء و ارشاد انبیاء ہیں۔ ۳۲ دراصل اسلامی تاریخ میں علماء مخصوص علم (علم دین خاص کر قرآنیات، فہمی و اصول مفہیم) حاصل کرنے والے افراد کو ہی کہا گیا حالاں کہ ہم دیکھتے ہیں کہ قرون وسطی میں مسلمان علماء نہ صرف دینی علوم پر عبور کرتے تھے بلکہ سائنسی کمالات بھی ان کے دسترس میں ہوتے تھے۔ اس میں کوئی مشکل نہیں ہے کہ مذکورہ آیت میں اطاعت سے مراد دراصل اطاعت دینی ہی مراد ہے یعنی اللہ کے رسول حکم خدا سے اطاعت خدا کی طرف دعوت دیتے تھے، احکامات الہی کی تبلیغ کرتے تھے اور انسانوں کو گمراہ گئے را ہوں سے نجات دلا کر روش تراہوں پر لگادیتے تھے۔ یہ پیغمبران خدا کی اولین ذمہ داری تھی۔ سوال یہ ہے کہ کیا ان انبیاء کی موجودگی میں کسی فرد کو نظام سیاسی کو اپنے ہاتھ میں لینے کی اجازت تھی؟ یا خدا کی طرف سے معین کردہ نبیوں کی ذمہ داری فقد تبلیغات و ترسیلات کی حد تک تھی کہ وہ بس پہنچانے کے عمل کے ذمہ دار ہیں باقی دنیاوی امور میں کوئی رائے نہیں رکھتے؟ اصل میں ساری مشکل یہاں سے شروع ہوتی ہے۔ اگر ہم پیغمبران خدا کی زندگی کو دو الگ الگ حصوں میں تقسیم کریں تو پھر سیاسی نظام کی تشکیل میں ہماری کامیابی نہ ہونے کے برابر ہو گی جیسا کہ تین مختلف قسم کے سیاسی نظریات کی موجودگی اس بات کا گھلا ثبوت ہے۔ ایک مضبوطی سیاسی نظام کی تشکیل کیلئے پیغمبران خدا کی جدوجہد کو یک رُخی حیثیت میں بیان کرنی ہو گی۔ وہ ایک طرف خدائی احکام کی ترسیل پر مامور تھے تو ہی دوسری طرف دنیاوی امور میں بھی حکم آخراً درجہ رکھتے تھے۔ ہم دیکھتے ہیں کہ خدا کے برگزیدہ انبیاء میں سے کئی ایک نے رسالت کے فرائض کے ساتھ ریاست کی تشکیل کا فریضہ بھی انجام دیا۔

حضرت یوسف، حضرت موسیٰ، حضرت داؤد، حضرت سلیمان اور حضرت محمدؐ نے معتبر اور عوامی و فلاجی ریاستیں قائم کیں۔ پیغمبر اسلامؐ سے منسوب مذکورہ بالا دونوں حدیثوں ”علماء و ارشاد، انبیاء ہیں اور بنی اسرائیل کے نبیوں جیسے ہیں“ کی تطیق و طرح سے ہو سکتی ہیں: اول یہ کہ ایک معتبر عالم دین جس کی معلومات دینی و دنیاوی دونوں طرح سے کامل ہوں، حاکم کا حق رکھتا ہے۔ دوسری یہ کہ علماء کی ایک کمیٹی تشکیل ہو جس میں مقتدر علمی شخصیات شامل ہوں جس کو معرف عالم میں شوریٰ بھی کہا جاتا ہے، وہ حکومت کی تشکیل اور ہیئت میں کردار ادا کرے۔ قرآنی مفہیم اور اقوال پیغمبر اکرمؐ کی روشنی میں یہ

نتیجہ دیا جاسکتا ہے کہ حکومت کا حق فردواد کو ہی حاصل ہوگا تاہم کچھ شرائط کی بنیاد پر یہ حق تفویض ہو سکتا ہے جیسا کہ سطور بالا میں ان شرائط کی طرف اشارہ کیا گیا۔ ہم نے قرآن مجید کی صرف تین آیات کا تذکرہ کیا جن سے عام طور پر امیر کی اطاعت کا معنی عمومی لیا گیا ہے یعنی خلافت، ملوکیت، موروثیت تین طرح کے مفہوم اخذ کئے گے۔ اب احادیث پیغمبر سے چند مفہومیں بیان کر کے موضوع بحث کو سمیٹ لیتے ہیں۔ اطاعت امیر کے حوالے سے پیغمبر اسلام میں متعدد احادیث منسوب ہیں۔

مشائیپ نے فرمایا: ”انہ ستکون امراء بعدي يصلون الصلاة لوقتها و يخررون عن وقتها فصلوها معهم فان صلوها لوقتها و صليتموها معهم فلکم و لهم، ان اخرواها عن وقتها فصليتموها معهم فلکم و عليهم، من فارق الجماعة مات ميته جاهلية و من نكث العهد و ممات ناكثا للعهد، جاءء يوم القيمة لا حجة له“^{۱۱} ”میرے بعد ایسے امراء ہوں گے جو وقت بے وقت نماز پڑھیں گے۔ تم ان کے ساتھ نماز پڑھتے رہو۔ اگر وہ وقت پر نماز پڑھیں گے تو انہیں اور تمہیں اس کا ثواب مل جائے گا اور اگر وہ تاخیر کریں گے تو تمہیں ثواب مل جائے گا اور ان کے کیے اس کا وصال ہوگا۔ یہ اس لیے کہ جو نظمِ ریاست سے الگ ہوا اور اسی حالت میں مر گیا، وہ جاہلیت کی موت مرا اور جس نے عہد توڑا اور عہد توڑ کر مرادہ قیامت کے دن اس طرح آئے گا کہ اس بات کے جواز میں پیش کرنے کے لیے اس کے پاس کوئی جگہ نہ ہوگی۔“

یہ یقینی بات ہے کہ امیر کا مفہوم صرف جنگی قیادت کرنے والے افراد تک محدود نہیں ہے بلکہ اس کا احاطہ روزمرہ امور جیسے نماز کی امامت، معاشی و معاشرتی نظم و ضبط، سیاسی نظم و نصی، قیدیوں اور فوجیوں کی عمومی دیکھ بھال وغیرہ پر ہے۔ سب سے اہم بات امیر وقت کی سیاسی بالغ نظری اور معاشرے کے لیے اس کی ضرورت ہے۔ کیوں کہ متعاقہ حدیث کے مطابق اگر کسی فرد نے ریاستی امور سے روگردانی کی اور امیر کی اطاعت کو مانے سے انکار کیا تو وہ عہد شکنی کا مرتكب ہوا اور عہد شکن شخص کا دین نامکمل ہے اور وہ جہالت کی موت مرتا ہے۔ دوسری ضروری اور اہم بات نظمِ ریاست کی بقاء ہے۔ اگر اہل رائے حضرات کی باہمی مشاورت کے نتیجے میں کسی کی حکمرانی پر اتفاق ہو تو پھر تمام اُمہ پر اس کی اطاعت لازمی ہوگی اگرچہ وہ حاکم کوئی جبشی ہی کیوں نہ ہو۔ جیسا کہ پیغمبر اسلام میں مروی ہے: ”سمعوا و اطيعوا و ان استعمل عليكم عبد حبشي کان راسه زبيبة“^{۱۲} ”سمع و طاعت پر قائم رہو، خواہ تم پر ایک جبشی غلام، جس کا سرمنے کی طرح چھوٹا سا ہو، حکمران بنادیا جائے۔“

ایک اور حدیث میں امیر اور اس کی اطاعت کی مزید وضاحت کی گئی ہے۔ جیسا کہ ارشاد ہوتا ہے: ”عليکم عبد مجدد حسینیتہا قالت اسود یقود کم بكتاب الله فاسمعوا له و اطيعوا۔“^{۱۳} اگر تمہارے اوپر ہاتھ

پاؤں کٹا کا غلام بھی امیر ہوا وہ اللہ تعالیٰ کی کتاب کے موافق تم کو چلانا چاہے تو اس کی اطاعت کرو اور اس کی بات سنو۔” جیسا کہ ہم نے سطور بالا میں بیان کیا کہ اسلامی نظامِ زندگی میں امیر کو مطلق حاکمیت تفویض کیے جانے کے پس پرده قرآنی منایہم اور اقوال پیغمبر اسلامؐ کا فرمائیں۔ البتہ یہ وضاحت کرنا مشکل ہے کہ ہر حاکم وقت کا اختیاب یعنیہ اُسی طرح ہوتا ہے جس کی نشاندہی قرآن مجید نے کی ہے یا پیغمبر اسلامؐ کی احادیث میں ملتا ہے۔ تا ہم یہ بھی حقیقت ہے کہ اسلامی تاریخ کے سیاسی باب میں ہر حکمران نے اپنی حاکمیت کی یقانے کیلئے ان آیات اور احادیث کا سہارا ضرور لیا۔ اس میں کوئی دو رائے نہیں کہ مسلم معاشرے میں امیر کا اختیاب لا بدی مسئلہ ہے تا ہم اس بارے میں اختلاف ہے کہ اس کی نوعیت کس قسم کی ہوگی، اختیاب کا طریقہ کا رکیا ہوگا، کون لوگ اختیاب امیر کے مجاز ہوں گے۔ عام طور پر نظامِ خلافت کو زیادہ معتر جانا جاتا ہے، اس کے طریقہ اختیاب اور نوعیت کی مثالیں بھی عامدی جاتی ہیں۔ راجح الوقت نظامِ حکمرانی کی طرح اسلام میں امیر کا اختیاب یقیناً ہوتا ہے تا ہم اس میں عوام کی شمولیت نہیں ہوتی۔ امیر کے اختیاب کے سلسلے میں کئی طرح کے طریقہ کا موجود ہیں۔ ایک یہ کہ ارباب حل و عقد فیصلہ کریں گے کہ کس شخصیت کو حاکم وقت بننا ہے، دوسرا یہ کہ کم سے کم چوافراؤ کسی کو امیر منتخب کریں گے، جس کو جمہوریت کی بنیاد قرار دیا جاسکتا ہے۔ بعض اہل علم کا کہنا ہے کہ تین افراد بھی امیر کا اختیاب کر سکتے ہیں، ایک حاکم ہوگا اور دو گواہ ہوں گے۔ تیر انظیر یہ ہے کہ ایک ہی شخص ایک ہی فرمان منتخب کر سکتا ہے، اس سلسلے میں حضرت عباس کی حضرت علی کو کی گئی پیش کش کو بطور مثال بیان کی جاتی ہے۔ چوتھا یہ کہ سابقہ امام نے کسی کو اپنا ولی عہد مقرر کیا ہو۔ خلافت راشدہ کے بعد اسلامی تاریخ میں یہ طریقہ کا زیادہ معروف رہا۔ ہر حاکم نے اپنے بعد اپنے خاندان میں سے ہی کسی فرد کو ولی عہد مقرر کیا۔ یوں اسلامی تاریخ کا معروف باب جو مشاورت پر ہتھا، موروثیت کی طرف منتقل ہو گیا۔ یہ چند امور ہیں جن کی طرف ہم نے ضمناً اشارہ کیا اور اس بات کی وضاحت کرنے کی کوشش کی کہ اطاعت کو مطلق رکھنے کے بجائے ضروری شرائط پر محول کیا جانا چاہیے جن کی بنیاد پر نہ صرف اسلامی معاشرت میں نظام سیاسی کی شناخت ہو جائے گی بلکہ حاکم وقت کے اختیارات، اُس کی فہم و فرستہ اور تدبیر کا اور اک بھی ہو جائے گا۔ آج کی مسلم دنیا میں قطع نظر اس کے کہ طرز معاشرت کیسا ہے، نظام تعلیم کس قسم کا راجح ہے یا ملکی قوانین کا نفاذ کن شقون کے تحت ہے، جدید مظہرنا میں اسلامی ریاست اُس نظر، اُرض کو قرار دیا جائے گا جہاں پر کم از کم اُن تین مبادیات جن کا تذکرہ ہم نے بحث کے شروع میں کیا تھا، کا اطلاق، ہر صورت ہو سکتا ہو، ہو چکا ہو یا ہونے کی گنجائش موجود ہو۔ ظاہر ہے کہ یہ تینوں مبادیات اصلاح و اہل لاؤ ہو سکتی ہیں جہاں پر مسلمانوں کی آبادی یا مسلم معاشرہ موجود ہے۔ غیر مسلم ریاست یا معاشرہ میں وحدانیت کی پر چھائیاں تو ہو سکتی ہیں لیکن رسالت (حضرت محمدؐ کی حیثیت سے تسلیم کرنا) کی تصدیق یا اقرار ممکن نہیں اور نقر آن مجید کو کلام اللہ کے طور قبول کیا جاتا ہے۔

حوالی و حالہ جات

ایہ تعداد، ۳۶، ۳۸، ۵۶، ۵۷، ۵۹ بیان کی گئی ہے:

=Organization of Islamic Cooperation, June 17, 2016.

(<http://www.oic-oci.org>) (=<http://www.arabicpaper.tripod.com/country/> Retrieved on 14 August 2014."Region: Asia-Pacific,The Future of the Global Muslim

Population".Pew Research Center December 22, 2011,

۲۔ اسلامی تاریخ میں مدینہ کی شہری ریاست کو مبادیات کا درجہ حاصل ہے پیغمبر اسلامؐ مطلق اختیار کرنے کے باوجود اپنے ہم نشیون سے مشاورت بھی کیا کرتے تھے حالانکہ حتیٰ فیصلے کا اختیار بھی آپؐ گو حاصل تھا لیکن اس کے باوجود حکومتی تشکیل کیلئے دیگر لوگوں سے رائے طلب کرنا اس بات کا ثبوت ہے کہ آپؐ مطلق العنان حاکم بننے کا ارادہ نہیں رکھتے تھے۔ یہی وجہ ہے کہ اُس ریاست میں امیر الاطاعت کا جذبہ بھی دیکھا گیا اور امیر کی طرف سے مشاورت کی اعلیٰ ترین مثال بھی دیکھی گئی۔ خاص طور پر جنگی معاملات میں پیغمبر اسلامؐ نے اپنے ہم نشیون کی رائے کو پسند فرمایا۔ اللہ تعالیٰ کی طرف سے پیغمبر اسلامؐ گو نقویض کردہ احکامات و معاملات اس بات کے متفاضی تھے کہ آپؐ مطلق العنان حاکم کا کردار ادا کریں لیکن گلی اختیار کے باوجود مشاورتی عمل کا جاری رکھانا اس بات کی دلیل ہے کہ اسلام نہ مطلق آمریت کی گنجائش رکھتا ہے اور نہ ہی خدائی معاملات میں بندگان خدا کو کلی طور پر محظا سمجھتا ہے۔ بلکہ مساویانہ عمل کی رہاہری ہی سیاسی نظام کا بہترین حل گردانتا ہے۔ دوسرا ہم اور وہ تن ترین دور خلافت راشدہ کا ہے۔ اس میں امیر کی اطاعت و حاکیت کی بہترین مثال مشاہدہ کی گئی۔ فروع وحدتی حکمرانی کے باوجود نگہبانی کیلئے مقتدر افراد کو تقرر تھا۔ اظہار و رائے کی آزادی جیسے نظریات وضع ہوئے۔ غلیفہ وقت کو براؤ راست عوام انس کے سامنے جواب دہونا پڑتا تھا۔ اس دور کو آمریت سے تشبیہ اس لئے نہیں دے سکتے کہ باہمی مشاورت کا عمل دخل تھا اور بالواسطہ عوام کی شرکت بھی موجود تھی۔ جدید اصطلاحی مفہوم میں معروف جمہوریت کی طرح اس کی وضاحت اس لئے نہیں کر سکتے کہ براؤ راست عوامی شرکت لا زمی نہیں تھی۔ ایک مقتدر رشوری کی موجودگی میں خلافت راشدہ کو دوام ملا۔ لہذا اسلامی سیاسی نظام کو ہم نہ آمریت کہہ سکتے ہیں اور نہ ہی جمہوریت کی طرح قبول کر سکتے ہیں بلکہ بالواسطہ خدائی حاکمیت قرار دے کر مشاورتی عمل کو اس نظام کے اہم جزو کے طور پر پیش کر سکتے ہیں۔

۳۔ مثلاً ہم دیکھتے ہیں کہ عبد ماپی (سلطنت امیہ و عباسیہ) کے چند حکمران ایسے تھے جو اسلام کی عمومی اخلاقیات سے زیادہ ذاتی خواہشات کا خیال رکھتے تھے۔ جب کہ شراب و ثباب اور مسیقی کے رسیا کے طور پر بھی ان کی شناخت بیان کی گئی ہے۔ ہارون رشید کے دربار میں مفویوں کی ایک جماعت ہوا کرتی تھی جو انہیں گانائیں کر خوش کرتی تھی اور ہارون رشید سر میں جھومن اٹھتے تھے۔ اسی طرح خلیفہ متول کے پاس چار ہزار باندیاں تھیں جو اس کے استعمال میں تھیں۔ مہدی عباسی کو باندیوں سے بڑا انس تھا۔ عورتوں سے متعلق بات چیت کو بڑا پسند کرتا تھا۔ گانستنا تھا، ان کی مخلوقوں میں شرایبوں کی ایک بڑی تعداد بھی ہوتی تھی۔ خود تو شراب نہیں پیتا تھا لیکن کسی کو منع بھی نہیں کرتا تھا۔ فضول خرچ بھی بہت تھا۔ حج کیلئے جاتا تھا تو برف بغداد سے لائی جاتی تھی۔ ان کے دور میں عرباں گوئی اور فرش زگاری عروج پر تھی۔ پورا ملک بشارنا می شاعر کی نیش

گوئی کا شکار تھا۔ بحوالہ: ابی الحسن علی بن الحسین بن علی المعمودی، مروج الذهب و معادن الجواهر (بیروت، المکتبۃ الحصریۃ، ۲۰۰۵ء) ج ۳، ص: ۲۹۹۷۔ پروفیسر امین احمد مصری، اسلام پر کیا گزری۔ ضحیٰ الاسلام / مترجم: مولانا عمر احمد عثمانی (لاہور، دوست ایسوی ایش، ۱۹۳۳ء) ص: ۱۵۳، ۱۳۸۔ واضح رہے کہ حوالہ ہذا میں ہماری گفتگو کا محور ان حکمرانوں کی ذاتی شخصیت ہے، ان کا نظام حکمرانی نہیں۔ بطور مجموعی اس نظام سیاسی کو اس لئے مسترد نہیں کرتے کہ وہ شخصیات اسی سیاسی نظام کا حصہ تھیں جس کے تابے بنے امیر الاطاعت جیسے عمومی حکم سے ملتے تھے اور ان حکمرانوں نے بھی اپنی سلطنت کے دوام کیلئے وقتاً فوقتاً قرآن و سنت کا سہارا لیا۔ مثلاً ولید اور ان جیسے دیگر لوگوں نے بارہا اپنے ہم نشینوں کے ذریعے یہ باور کرایا کہ امیر کا انتخاب اللہ تعالیٰ کی طرف سے ہوتا ہے اور ان کی اچھائی یا بدائی، دونوں صورتوں میں عوام پر اطاعت فرض ہے۔

۴) جلال الدین سیوطی نے ”تاریخ اخلفاء“ کے نام سے باضابطہ ایک کتاب لکھی ہے جس میں خلافتِ راشدہ سمیت بخوبی، بوعباس اور مغرب میں قائم امویوں کی خلافت عبیدی کو بھی شامل کیا ہے اور ان خلافتوں کا تسلسل بھی خلافتِ راشدہ یا اسلامی ریاست سے جوڑا ہے۔ جلال الدین عبدالرحمن السیوطی، تاریخ اخلفاء، (بیروت، دار ابن حزم، ۱۴۲۲ھ/۲۰۰۳ء)، الطبعۃ الاولی، ج ۱، ص: ۱۸

۵) عبد الرحمن بن خلدون، مقدمہ ابن خلدون (کراچی، نقشِ اکلیڈی، ۲۰۰۱ء)، ج ۱، ص: ۳۳۶۔

۶) ابو الحسن علی بن محمد الماوردي، الاحکام السلطانية / ترجم: مولوی سید محمد براہمیم (لاہور، ادارہ اسلامیات، ۱۹۸۸ء) ص: ۷
کے مصری، اسلام پر کیا گزری۔ ضحیٰ الاسلام، محوالہ بالا، ص: ۱۶۲۔

۷) القرآن، ۵۹:۲۔ ثناء اللہ امرتسری، تفسیری ثانی (لاہور، مکتبہ قدسیہ، ۲۰۰۲ء)، ج ۱، ص: ۳۰۹۔

۸) جسٹس امیر علی لکھتے ہیں: ”پانچ صدیوں تک بغداد میں یہ تصور عام تھا کہ خلیفہ و امام مامورِ اللہ اور نائب رسول ہے اور یہ تصور جہور مسلمین کی مذہبی زندگی کا ایک جزو لاپیک تھا۔ میکی وجہ ہے کہ سیاسی طور پر عباسی سلطنت کو زوال حاصل ہونے کے باوجود ان کا مذہبی و قاربِ حال قائم تھا۔ سید امیر علی، روحِ اسلام (لاہور، ادارہ ثقافتِ اسلامیہ، ۲۰۱۰ء) ص: ۲۳۰، ۲۳۲، ۲۳۳۔“

۹) ابو الحسین ابن الحجاج القشیری النیشاپوری، الجامع احتج (لاہور، خالد احسان پبلیشورز، ۱۴۰۷ھ/۲۰۰۷ء) کتاب الامارہ، باب وجوب طاعة الامراء، حدیث: ۲۷۲۹۔

۱۰) القرآن، ۵۸:۲۔ مفتی محمد شفیق، معارف القرآن (کراچی، مکتبہ معارف القرآن، ۲۰۰۸ء)، ج ۲، ص: ۲۲۲۔

۱۱) القرآن، ۲۲:۱۲۔ مولانا ابوالکلام احمد آزاد (لاہور، ترجمان القرآن، س۔ ان) ج ۳، ص: ۱۳۷۔

۱۲) ابو داؤد سلیمان بن اشعث بجتانی، سنن ابی داؤد (لاہور، اسلامی کتب خانہ، س۔ ان) باب الحث علی طلب العلم، حدیث: ۲۲۵،

۱۳) ابی کبر عبد الرزاق بن حمام الصعばنی، المصنف، (بیروت، مجلسِ علمی، ۱۴۳۹ھ/۱۹۷۲ء) ج ۲، ص: ۳۷۲۔

۱۴) محمد بن اسماعیل البخاری، الجامع احتج (ہند، مرکزی جمیعت اہل حدیث، ۲۰۰۷ء)، کتاب الاحکام، باب الحث علی طاعة الاماام مائن ملکن معصیہ، حدیث: ۱۳۲، ۷۔

۱۵) ابو الحسین ابن الحجاج القشیری النیشاپوری، الجامع احتج (لاہور، خالد احسان پبلیشورز، ۲۰۰۷ء) باب: وجوب طاعة الامراء فی غیر معصیہ و تحریکِ ہدایتِ المحسیہ، حدیث: ۲۷۲۔

۱۶) ابو الحسین ابن الحجاج القشیری النیشاپوری، الجامع احتج (لاہور، خالد احسان پبلیشورز، ۲۰۰۷ء) باب: وجوب طاعة الامراء فی غیر معصیہ و تحریکِ ہدایتِ المحسیہ، حدیث: ۲۷۲۔